
KrishnaramavataracharitaratnasangrahaH

ಕೃಷ್ಣರಾಮಾವತಾರಚರಿತರತ್ನಸಂಗ್ರಹಃ

Document Information



Text title : KrishnaramavataracharitaratnasangrahaH
File name : kRRiShNarAmAvatAracharitaratnasangrahaH.itx
Category : vishhnu, vAdirAja, vishnu, krishna, raama
Location : doc_vishhnu
Author : vAdirAjayati
Proofread by : Mrs Sornavalli, Revathy R.
Latest update : June 19, 2024
Send corrections to : sanskrit at cheerful dot c om

This text is prepared by volunteers and is to be used for personal study and research. The file is not to be copied or reposted without permission, for promotion of any website or individuals or for commercial purpose.

Please help to maintain respect for volunteer spirit.

Please note that proofreading is done using Devanagari version and other language/scripts are generated using **sanscript**.

June 19, 2024

sanskritdocuments.org

ಕೃಷ್ಣರಾಮಾವತಾರಚರಿತರತ್ನಸಂಗ್ರಹಃ



ಕ್ಷೀರಾಂಬುಧೌ ಫಣಿಪತೇರ್ಮೃದುಭೋಗಶಯ್ಯಾ-
ಶಾಯೀ ರಮಾಕರಸರೋರುಹಲಾಲಿಂಘಿಃ .
ಆನಂದಮೂರ್ತಿರಖಿಲಾಮರಮೌಲಿರಸ್ಮಾನ್
ನಾನಾವತಾರಜಿತದೈತ್ಯಜನಃ ಸ ಪಾಯಾತ್ .. 1..
ಬ್ರಹ್ಮೇಶಶಕ್ರಮುಖದೇವರಾರ್ಥಿತೋ ಯಃ
ಶ್ರೀದೇವಕೀತನಯತಾಮಧಿಗಮ್ಯ ಗೋಷ್ಠೇ .
ಪ್ರಾಕ್ಪೂತನಾಶಕಟವಾತವಿನಾಶಕಾರೀ
ಭೂತ್ವಾ ಬಭಂಜ ಶಿಶುರರ್ಜುನಪಾದಪೌ ದ್ವೌ .. 2..
ತತ್ರೋತ್ಥಿತೌ ಸ್ವಶರಣಾವನುಗೃಹ್ಯ ಗೋಪೀ-
ಗೇಹೇಷು ದುಗ್ಧನವನೀತದಧೀನಿ ಭುಕ್ತ್ವಾ .
ವೃಂದಾವನಂ ಪ್ರತಿಗತೋಽಥ ನಿಹತ್ಯ ವತ್ಸ-
ದೈತ್ಯಂ ಬಕಂ ಚ ನಿಜಕಾಳಿಯಶಿಕ್ಷಕೋಽಭೂತ್ .. 3..
ದತ್ತ್ವಾಽಭಯಂ ಚ ಪುನರತ್ರ ನಿಶಿ ಪ್ರವೃದ್ಧಂ
ಪೀತ್ವಾ ದವಾಗ್ನಿಮಥ ಗೋಕುಲಮುಗ್ರವೃಷ್ಟೇಃ .
ಗೋವರ್ಧನೋಚ್ಚಗಿರಿಮೇಕಕರೇಣ ಬಿಭ್ರ-
ದ್ಬಾಲೋಽಭಿರಕ್ಷ್ಯ ವಿಮದೇಂದ್ರಕೃತಾರ್ಹಣೋಽಭೂತ್ .. 4..
ರಾಸೋತ್ಸವೇ ವ್ರಜವಧೂಭಿರಥೋ ವಿಹೃತ್ಯ
ಸ್ನಾನಂದಮೂರ್ತಿರವಧೀನ್ನಿಶಿ ಚಂದ್ರಚೂಡಂ .
ಪಶ್ಚಾದರಿಷ್ಟಮಥ ಕೇಶಿವಧಂ ವಿಧಾಯ
ಸಾಕಂ ಬಲೇನ ಮಧುರಾಂ ನಗರೀಂ ಜಗಾಮ .. 5..
ಕುಬ್ಜಾಸುದಾಮವರದೋ ರಜಕಂ ನಿಹತ್ಯ ಛಿತ್ವಾ
ಧನುಃ ಸ ನಿಹತೇಭವರೋಽಥ ಮಲ್ಲಾನ್ .
ಕಂಸಂ ಚ ಸಂಸದಿ ವಿಮೃದ್ಯ ಮುದಂ ಸ್ವಪಿತ್ರೀ-
ದತ್ತ್ವಾ ಜರಾಸುತಬಲಂ ಬಹುಶೋ ಜಘಾನ .. 6..
ದ್ವಾರಾವತೀಂ ಪುರಮಥೋ ವಿರಚಯ್ಯ ತಸ್ಯಾಂ
ಬಂಧೂನ್ನಿಧಾಯ ಯವನಂ ಮುಚುಕುಂದದೃಷ್ಟ್ಯಾ ..

ದಗ್ಧ್ವಾಽಢ ಭೀಷ್ಮಕಸುತಾದಿನಿಜಾಷ್ಟಪತ್ನೀ-
 ಹಸ್ತಂ ಪ್ರಗೃಹ್ಯ ಮುರಜಿನ್ನರಕಂ ಮಮದ್ .. 7..
 ಕನ್ಯಾಸಹಸ್ರವರತಾಂ ಪ್ರತಿಪದ್ಯ ದೇವಾನ್
 ನಿರ್ಜಿತ್ಯ ಕಲ್ಪತರುಮಾತ್ಮಪುರಂ ನಿನಾಯ .
 ಪ್ರದ್ಯುಮ್ನಮುಖ್ಯತನಯಾನ್ಬಹೂನ್ಸ ಸೃಷ್ಟ್ವಾಽಽ
 ಕೃಷ್ಣೋಽಢ ಪೌಂಡಕಮುಖಾಸುರಮದ್ನೋಽಭೂತ್ .. 8..
 ಸಂಸಾಧ್ಯ ಧರ್ಮತನಯಸ್ಯ ಸ ರಾಜಸೂಯಂ
 ಹತ್ವಾಽಢ ತತ್ರ ಶಿಶುಪಾಲಮಥಾಗ್ರಪೂಜಾಂ .
 ಜಗ್ರಾಹ ತೀರ್ಣವನವಾಸಮಹಾಂಬುರಾಶೇಃ
 ಪಾರ್ಥಸ್ಯ ಸಾರಥಿರಭೂತ್ಕುರುಭೂಮಿಯುಧ್ಧ .. 9..
 ದುರ್ಯೋಧನಂ ಸಹ ಬಲೇನ ವಿನಾಶ್ಯ ಪಾರ್ಥಾನ್
 ಕೃತ್ವಾ ಕ್ರಮೇಣ ಚತುರಂತಧರಾಧಿನಾಥಾನ್ .
 ನಿಷ್ಯಂಟಕೈರ್ನಿಜಜನೈಃ ಸಹಿತಃ ಸಪುತ್ರ-
 ಪೌತ್ರಃ ಶಶಾಸ ಜಗತೀಂ ಜಗದೇಕನಾಥಃ .. 10..
 ಹತ್ವಾ ಪೂತನಿಕಾಂ ವಿಭಜ್ಯ ಶಕಟ ವಾತಂ ನಿಹತ್ಯಾರ್ಜುನೌ
 ಛಿತ್ತಾ ವತ್ಸಬಕೀ ವಿನಾಶ್ಯ ಘಣಿಜಿತ್ತೀತಾನಲಃ ಪರ್ವತಂ .
 ಧೃತ್ವಾ ಗೋಪವಧೂಃ ಪ್ರತೋಷ್ಯ ಜನಕಾರ್ತಿಘ್ನೋ ವೃಷಂ ಕೇಶಿನಂ
 ಜಿತ್ವಾಜ್ಜೀ ಪ್ರಣತಾಂ ವಿಧಾಯ ಧನುರುಚ್ಛಿದೋಭಮಲ್ಲಾನಹನ .. 11..
 ಕಂಸಾರ್ಜಿತಮಾಗಧೋ ಯವನಜಿತ್ವೀಯಾಷ್ಟಪತ್ನೀಪತಿಃ
 ಹತ್ವೋಗ್ರಂ ನರಕಂ ವಧೂತತಿವೃತೋ ಜಿತ್ವಾಽಮರಾನ್ಸ್ವಸ್ತುರಂ .
 ಲಬ್ಧ್ವಾ ಪೀಂಡಕಕಾಶಿರಾಜಶಿಶುಪಾಲನಃ ಕುರೂಣಾಂ ಬಲಂ
 ದಗ್ಧ್ವಾ ಸಾರಥಿರರ್ಜುನಸ್ಯ ಜಗತೀಂ ಕೃಷ್ಣಃ ಶಶಾಸ ಪ್ರಭುಃ .. 12..
 ಕೃಷ್ಣಃ ಪೂತನಿಕಾರಿರಸ್ತಶಕಟೋ ವಾತಾಂತಕಃ ಪಾದಪ-
 ಚ್ಛೇತ್ತಾ ವತ್ಸಬಕಾಹಿಜಿದ್ಧ ತಗಿರಿಗೋಪೀಷ್ಟದೋಽರಿಷ್ಟಹೃತ್ .
 ಕೇಶಿನೋ ಹತಮಲ್ಲಕಂಸಯವನಕ್ಷ್ಮಾಜಾದಿರಾಪ್ತಾಬಲಾ-
 ಸಾಹಸ್ತೋಽರ್ಜುನಸಾರಥಿಃ ಕುರುಬಲಂ ಹತ್ವಾ ರರಕ್ಷ ಕ್ಷಿತಿಂ .. 13..
 ಕೌಸಲ್ಯಾಸುತ ತಾಟಕಾಮಥ ಮಖತ್ರಾತರ್ಮುನಿಸ್ವೀಹಿತ
 ಛಿನ್ನೇಷ್ಟಾಸನ ಜಾನಕೀವೃತ ವನಾವಾಸಿನ್ ಖರಾದ್ಯಂತಕ .
 ಮಾರೀಚನ ಹನುಮದೀಶ ರವಿಜಾರ್ತಿಚ್ಛೇದ ಬದ್ಧಾಂಬುಧೇ
 ಸೇನಾಭ್ರಾತ್ರಸಮೇತ ರಾವಣರಿಪೋ ಸೀತೇಷ್ಟ ರಾಮಾವ ಮಾಂ .. 14..
 ಸಂಗೃಹ್ಯ ಪದ್ಯಮಯಸೂತ್ರವರೇಣ ಕೃಷ್ಣ-

ರಾಮಾವತಾರಚರಿತಾಭಿಧರತ್ನರಾಶಿಂ .

ತದ್ಭಕ್ತಭೂಸುರಕೃತೇಽಕೃತ ವಾದಿರಾಜ-


ಭಿಕ್ಷುಃ ಪಠತ್ಯವಿಕದಂಬಕಕಂಠಭೂಷಾಂ .. 15..

ಇತಿ ಶ್ರೀಮದ್ವಾದಿರಾಜಪೂಜ್ಯಚರಣವಿರಚಿತಂ


ಕೃಷ್ಣರಾಮಾವತಾರಚರಿತರತ್ನಸಂಗ್ರಹಃ ಸಮಾಪ್ತಃ .

ಭಾರತೀರಮಣಮುಖ್ಯಪ್ರಾಣಾಂತರ್ಗತ ಶ್ರೀಕೃಷ್ಣಾರ್ಪಣಮಸ್ತು .

Proofread by Mrs Sornavalli

——
KrishnaramavataracharitaratnasangrahaH

pdf was typeset on June 19, 2024

——
Please send corrections to sanskrit@cheerful.com

